

**ΜΙΚΡΟΝ ΕΥΧΟΛΟΓΙΟΝ**

13

**Τάξις  
Δοξολογίας  
Ἐπὶ τῇ Ἐθνικῇ ἡμῶν Ἑορτῇ  
τῶν Νικητηρίων  
τῇ ΙΕ' / ΚΗ' Ὀκτωβρίου**



**Ἐκδόσεις  
Ἱερᾶς Μητροπόλεως Ὠρωποῦ καὶ Φυλῆς  
Φυλὴ Ἀττικῆς 2019**



**ΜΙΚΡΟΝ ΕΥΧΟΛΟΓΙΟΝ**

**13**

**Τάξις  
Δοξολογίας  
Ἐπὶ τῇ Ἐθνικῇ ἡμῶν Ἑορτῇ  
τῶν Νικητηρίων  
τῇ ΙΕ' / ΚΗ' Ὀκτωβρίου**



## Περιεχόμενα

### Τάξις

### Δοξολογίας

Ἐπὶ τῇ Ἐθνικῇ ἡμῶν Ἑορτῇ

τῶν Νικητηρίων

τῇ ΙΕ' / ΚΗ' Ὀκτωβρίου

|    |                            |    |
|----|----------------------------|----|
| ●  | Εἶδησις .....              | 5  |
| Α' | Ἐναρξίς - Ἀπολυτίκια ..... | 6  |
| Β' | Δοξολογία .....            | 8  |
| Γ' | Δεήσεις .....              | 9  |
| Δ' | Εὐχαὶ Εὐχαριστήριοι .....  | 13 |
| Ε' | Δέησις Ἐπιμνημόσυνος ..... | 18 |
| Ζ' | Ἀπόλυσις .....             | 22 |



### Συνοδικὴ Ἀπόφασις

καθιερώσεως τῆς Ἑορτῆς τῶν Νικητηρίων

6.11.2014



© Ἱερά Μητρόπολις Ὁρωποῦ καὶ Φυλῆς  
Φυλὴ Ἀττικῆς


Λεωφ. Φυλῆς 44 (Δημοτικὴ Ἐνότης Φυλῆς),  
Τ.Κ. 133 51, ΦΥΛΗ - ΕΛΛΑΣ.

Ἀριθμ. Τηλεφ. Κλήσεως: 210 2487388

Τηλεαντίγραφα (Telefax): 210 2487389

E-mail: mitropolis-orfyl@hsir.org

Ἴστοσελίδα: www.hsir.org



**Τάξις**  
**Δοξολογίας**  
**Ἐπὶ τῇ Ἐθνικῇ ἡμῶν Ἑορτῇ**  
**τῶν Νικητηρίων**  
**τῇ ΙΕ' / ΚΗ' Ὀκτωβρίου**

**Εἶδησις**

Εὐτρεπίζεται ἐν τῷ μέσῳ τοῦ Σολέα τετραπόδιον καὶ τίθεται ἐπ' αὐτοῦ ἡ ἱερὰ Εἰκὼν τῆς Ἁγίας Σκέπης, τὸ ἱερὸν Εὐαγγέλιον, δύο κηροπήγια μετὰ λαμπάδων ἐξ ἀγνοῦ κηρίου, σκεῦος πλήρες κολλύβου, μικρά τις ἑλληνικὴ Σημαία, κλάδοι δάφνης, ἰσταμένων δὲ ἔνθεν καὶ ἔνθεν νεανιῶν καὶ νεανίδων, ἐνδεδυμένων ἑθνικὰς στολὰς καὶ βασταζόντων ἑλληνικὰς Σημαίας καὶ Λάβαρα.

Μετὰ τὴν Ἀπόλυσιν τῆς Θείας Λειτουργίας καὶ τοῦ καταληκτηρίου «Δι' εὐχῶν», συνηγμένου ἔτι τοῦ Λαοῦ, ἄρχεται ἡ Ἀκολουθία, τοῦ τε Ἀρχιερέως, τῶν Ἱερέων καὶ τῶν Διακόνων εἰσέτι ἱεροφορούντων, ἰσταμένων δὲ πρὸ τοῦ τετραποδίου καὶ ἐστραμμένων πρὸς ἀνατολὰς.

\* \* \*

## Α'. ΕΝΑΡΞΙΣ - ΑΠΟΛΥΤΙΚΙΑ

Ὁ Διάκονος·

Εὐλόγησον, Δέσποτα!

Ὁ Ἀρχιερεύς·

Εὐλογητὸς ὁ Θεὸς ἡμῶν, πάντοτε, νῦν,  
καὶ αἰεὶ, καὶ εἰς τοὺς αἰῶνας τῶν αἰώνων!

Ὁ Λαός·

Ἀμήν!

Ἀρχόμεθα εὐθὺς ψάλλειν τὰ ἐξῆς Τροπάρια·

Ὁ Λαός·

Ἀπολυτίκιον

τῆς Ὑψώσεως τοῦ Τιμίου Σταυροῦ.

Ἦχος α'.

Ἐῶσον, Κύριε, τὸν Λαόν Σου, καὶ εὐλόγησον τὴν κληρονομίαν Σου, νίκας τοῖς Βασιλεῦσι κατὰ βαρβάρων δωρούμενος, καὶ τὸ Σὸν φυλάττων, διὰ τοῦ Σταυροῦ Σου πολίτευμα.

Ἀπολυτίκιον

τῆς Ἁγίας Σκέπης τῆς Ὑπεραγίας Θεοτόκου.

Ἦχος α'. Τῆς ἐρήμου πολίτης.

Τῆς Σκέπης Σου Παρθένε, ἀνυμνοῦμεν τὰς χάριτας, ἦν ὡς φωτοφόρον νεφέλην, ἐφαπλοῖς ὑπὲρ ἔννοϊαν· καὶ σκέπεις τὸν Λαόν Σου νοερῶς, ἐκ πάσης τῶν ἐχθρῶν ἐπιβουλῆς· Σὲ γὰρ Σκέπην καὶ

Προστάτιν καὶ Βοηθόν, κεκτήμεθα βοῶν-  
τές Σοι· δόξα τοῖς μεγαλείοις Σου Ἄγνή,  
δόξα τῆ θεία Σκέπη Σου, δόξα τῆ πρὸς  
ἡμᾶς Σου προμηθεία, Ἄχραντε.

**Δόξα Πατρί, καὶ Υἱῷ, καὶ Ἄγιῳ Πνεύματι.**

**Ἀπολυτίκιον Ἐλευθερώτριας.**

**Ἦχος πλ. δ'. Τὸ προσταχθέν.**

**Τ**ῆς προστασίας Σου τῆ χάριτι Παρθένε,  
τῆς τῶν ἐχθρῶν ἐπιδρομῆς ἐκλυτρω-  
θέντες, εὐχαρίστως ὑμνοῦμέν Σε παῖδες  
τῶν Ἑλλήνων, καὶ πίστει τὴν Σὴν Εἰκόνα  
τὴν θαυμαστήν, τιμῶντες ἀγιαζόμεθα μυ-  
στικῶς, τὰς ψυχὰς καὶ τὰ σώματα Ἐλευ-  
θερώτρια Ἄγνή, καὶ πόθῳ ἐκβοῶμέν Σοι·  
χαῖρε νύμφη Ἀνύμφευτε.

**Καὶ νῦν, καὶ αἰεί, καὶ εἰς τοὺς αἰῶνας  
τῶν αἰώνων. Ἀμήν.**

**Κοντάκιον τῆς Ἀγίας Σκέπης.**

**Ἦχος πλ. δ'. Τῆ Ὑπερμάχῳ.**

**Ὡ**σπερ νεφέλη ἀγλαῶς ἐπισκιάζουσα,  
τῆς Ἐκκλησίας τὰ πληρώματα Παν-  
άχραντε, ἐν τῆ Πόλει πάλαι ὄφθης τῆ Βα-  
σιλίδι· ἀλλ' ὡς Σκέπη τοῦ Λαοῦ Σου καὶ  
Ἑπέμαχος, περισκέπασον ἡμᾶς ἐκ πάσης  
θλίψεως, τοὺς κραυγάζοντας· Χαῖρε Σκέ-  
πη ὀλόφωτε.

## Β'. ΔΟΞΟΛΟΓΙΑ

Τοῦ Διακόνου προσφέροντος θυμίαμα εἰς ἅπαντα τὸν Ναόν, ψάλλονται Δοξολογικοὶ Στίχοι, ὡς ἐφ' ἑξῆς.

Ὁ Λαός·

Δοξολογικοὶ Στίχοι.

Ἦχος βαρύς.

Δόξα Σοι τῷ δείξαντι τὸ φῶς, δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Ἡ** δεξιὰ Σου Κύριε, δεδόξασται ἐν ἰσχύϊ· ἡ δεξιὰ Σου, Κύριε, ἔθραυσεν ἐχθρούς.

Ἄλληλούϊα. (γ')

**Ἐν** τῷ πλήθει τῆς δόξης Σου συνέτριψας τοὺς ὑπεναντίους.

Ἄλληλούϊα. (γ')

**Τα**λαιπωρία ἐταλαιπωρήθημεν, ἐλογίσθημεν ὡς πρόβατα σφαγῆς.

Ἄλληλούϊα. (γ')

**Οἱ** ἀγροὶ ἡμῶν διεμερίσθησαν, οἱ οἴκοι ἠρημώθησαν, καὶ ἡμεῖς περιϋβρίσθημεν.

Ἄλληλούϊα. (γ')

**Αὐτοὶ** συνεποδίσθησαν καὶ ἔπεσαν· ἡμεῖς δὲ ἀνέστημεν καὶ ἀνωρθώθημεν.

Ἄλληλούϊα. (γ')

**Ἀ**λαλάξατε τῷ Θεῷ πᾶσα ἡ γῆ· πάντα τὰ ἔθνη κροτήσατε χεῖρας.



Ἀλληλούϊα. (γ')

\* \* \*

## Γ'. ΔΕΗΣΕΙΣ

Εἶτα αἱ ἐξῆς δεήσεις.

Ὁ Διάκονος·

Ἐλέησον ἡμᾶς, ὁ Θεός, κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

Ὁ Λαός·

Κύριε, ἐλέησον. (γ')

Ὁ Διάκονος·

Ἐτι δεόμεθα, ὑπὲρ τῶν εὐσεβῶν καὶ Ὀρθοδόξων Χριστιανῶν.

Ὁ Λαός·

Κύριε, ἐλέησον. (γ')

Ὁ Διάκονος·

Ἐτι δεόμεθα, ὑπὲρ τοῦ Ἀρχιεπισκόπου ἡμῶν (δεῖνος - τοῦ ἐπιχωρίου Ἀρχιερέως).

Ὁ Λαός·

Κύριε, ἐλέησον. (γ')

---

Ἐν ταῖς Ἱεραῖς Μοναῖς

Ὁ Διάκονος·

• Ἐτι δεόμεθα, ὑπὲρ τοῦ Πατρὸς ἡμῶν

(δεῖνος - τοῦ Ἑγουμένου) Ἱερομονάχου,  
καὶ πάσης τῆς ἐν Χριστῷ ἡμῶν Ἀδελφότητος.

Ὁ Λαός·

Κύριε, ἐλέησον. (γ')

Ὁ Διάκονος·

• Ἐτι δεόμεθα, ὑπὲρ τῆς Μητρὸς τῆς  
Ἱερᾶς Μονῆς ταύτης (δεῖνος - τῆς Ἑγου-  
μένης) Μοναχῆς, καὶ πάσης τῆς ἐν Χριστῷ  
αὐτῆς Ἀδελφότητος.

Ὁ Λαός·

Κύριε, ἐλέησον. (γ')

---

Ὁ Διάκονος·

Ἐτι δεόμεθα, ὑπὲρ τοῦ εὐσεβοῦς ἡμῶν  
Ἐθνους, πάσης Ἀρχῆς καὶ Ἐξουσίας ἐν  
Αὐτῷ, τοῦ κατὰ ξηράν, θάλασσαν καὶ  
ἀέρα φιλοχρίστου ἡμῶν Στρατοῦ, καὶ  
ὑπὲρ τοῦ Κυρίου τὸν Θεὸν ἡμῶν ἐπὶ πλέ-  
ον συνεργῆσαι καὶ κατευοῶσαι Αὐτοὺς  
ἐν πᾶσι.

Ὁ Λαός·

Κύριε, ἐλέησον. (γ')

Ὁ Διάκονος·

Ἐτι δεόμεθα, ὑπὲρ μακαρίας μνήμης  
καὶ αἰωνίου ἀναπαύσεως, τῶν ψυχῶν πάν-  
των τῶν πατέρων καὶ ἀδελφῶν ἡμῶν,

τῶν ὑπὲρ τῆς Πίστεως καὶ τῆς Πατρίδος ἡμῶν, καὶ ἐν τῇ προασπίσει τῆς πεφιλημένης ἡμῖν Ἑλληνίδος Γῆς, εὐκλεῶς ἀγωνισαμένων καὶ ἡρωϊκῶς πεσόντων, ἢ μαχαίρα καὶ ἀγχόνη ἀναιρεθέντων, ἢ ἐν αἰχμαλωσίᾳ καὶ ἐξορίᾳ καὶ πάσῃ κακουχίᾳ τελειωθέντων, πάλαι τε καὶ ἐπ' ἐσχάτων, καὶ ὑπὲρ τοῦ συγχωρηθῆναι αὐτοῖς πᾶν πλημμέλημα ἐκούσιόν τε καὶ ἀκούσιον.

Ἄξιον ἴσθι·

Αἰωνία ἡ μνήμη. (γ')

Ἄξιον ἴσθι·

Ἔτι δεόμεθα, ὑπὲρ τοῦ διαφυλαχθῆναι [τὴν ἀγίαν Μοῆν ταύτην], τὴν πόλιν ταύτην, καὶ πᾶσαν πόλιν καὶ χώραν, ἀπὸ ὀργῆς, λιμοῦ, λοιμοῦ, σεισμοῦ, καταποντισμοῦ, πυρός, μαχαίρας, ἐπιδρομῆς ἀλλοφύλων, ἐμφυλίου πολέμου, καὶ αἰφνιδίου θανάτου·

Ἐπιπράξαι τὸν ἄνθρωπον καὶ εὐδίαλακτον γενέσθαι τὸν Ἀγαθὸν καὶ Φιλάνθρωπον Θεὸν ἡμῶν, τοῦ ἀποστρέψαι καὶ διασκεδάσαι πᾶσαν ὀργὴν καὶ νόσον τὴν καθ' ἡμῶν κινουμένην, καὶ ῥύσασθαι ἡμᾶς ἐκ τῆς ἐπικειμένης δικαίας Αὐτοῦ ἀπειλῆς, καὶ ἐλεῆσαι ἡμᾶς.

Ἦ Ὁ Λαὸς ψάλλει χῦμα, πραεῖα τῇ φωνῇ, μ',  
ἀνὰ ἰ' ἐναλλάξ, καὶ αὐθις γ' ἐναλλάξ·

**Κύριε, ἐλέησον.**

**Ἦ Ὁ Διάκονος·**

**Ἦ** Ἐτι δεόμεθα, καὶ ὑπὲρ τοῦ εἰσακοῦσαι Κύριον τὸν Θεὸν ἡμῶν, φωνῆς τῆς δεήσεως ἡμῶν τῶν ἀμαρτωλῶν, καὶ ἐλεῆσαι ἡμᾶς.

**Ἦ Ὁ Λαός·**

**Κύριε, ἐλέησον. (γ')**

**Ἦ Ὁ Ἀρχιερεύς·**

**Ἦ** Πάκουσον ἡμῶν, ὁ Θεός, ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακρὰν· καὶ ἴλεως, ἴλεως γενοῦ ἡμῖν, Δέσποτα, ἐπὶ ταῖς ἀμαρτίαις ἡμῶν, καὶ ἐλέησον ἡμᾶς·

**Ἦ** Ἐλεήμων γὰρ καὶ Φιλάνθρωπος Θεὸς ὑπάρχεις, καὶ Σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰῶνων.

**Ἦ Ὁ Λαός·**

**Ἄμην!**

\* \* \*

## Δ'. ΕΥΧΑΙ ΕΥΧΑΡΙΣΤΗΡΙΟΙ

Ὁ Διάκονος·  
Τοῦ Κυρίου, δεηθῶμεν!

Ὁ Λαός·  
Κύριε, ἐλέησον.

Ὁ Ἀρχιερεὺς κλινόμενος, ἐπεύχεται  
εἰς ἐπήκοον τοῦ Λαοῦ·

Ὁ Ἀρχιερεὺς·  
Εὐχὴ τῷ Σωτῆρι ἡμῶν

**Κ**ύριε, Ἰησοῦ Χριστέ, ὁ Θεὸς ἡμῶν, ὁ Θεὸς τῶν δυνάμεων, ὁ συντρίβων πολέμους ἐν ὑψηλῷ βραχίονι, καὶ ἐν τῷ κράτει τῆς ἰσχύος Σου ὑψώσας κέρας τῶν πιστῶν Σου, Ἀγαθέ· ὁ τὰς ὁροθεσίας τῶν ἐθνῶν θέμενος, καὶ τῷ πλήθει τῆς δόξης Σου συντρίψας τοὺς ὑπεναντίους.

**Π**ρόσδεξαι τὰς εὐχαριστηρίους καὶ ἱκετηρίους ταύτας δεήσεις, ἃς προσάγομέν Σοι, Βασιλεῦ Ἅγιε, κατὰ τὴν εὐσημον ταύτην ἡμέραν, ἐν ἧ συναχθέντες ἀνάμνησιν ἐπιτελοῦμεν ἔργου θαυμαστοῦ καὶ μεγάλου, ὃ ἡ δεξιὰ Σου εἰργάσατο ἐν ταῖς ἡμέραις ἡμῶν, εἰς ἔνδειξιν, ὅτι ἡμέρα Κυρίου ἐπὶ πάντα ὑβριστὴν καὶ ὑπερήφανον, καὶ ἡμέρα πτώσεως ἐπὶ ὑψηλὸν καὶ μετέωρον· τοὺς γὰρ ἐνδόξους συνετάραξας μετὰ ἰσχύος, καὶ τοὺς ὑψηλοὺς τῆ ὕβρει συνέτριψας μετὰ δυνάμεως.

**Ἐ**μεγάλυνας, Κύριε, τοῦ ποιῆσαι μεθ' ἡμῶν καὶ ἐγενήθημεν εὐφραινόμενοι· ἐπλήσθη χαρᾶς τὸ στόμα ἡμῶν καὶ ἡ γλῶσσα ἡμῶν ἀγαλλιάσεως, ὅτι ἡ δεξιὰ Σου ἔθραυσεν ἐχθρούς, καὶ τόξον δυνατῶν ἠσθένησε καὶ οἱ ἀσθενοῦντες περιεζώσαντο δύναμιν, καὶ πάντας κατήσχυνας τοὺς ἐπιβούλους τῆς Πατρίδος ἡμῶν καὶ τοῦ Λαοῦ Σου.

**Κ**αὶ τὰ νῦν, Δέσποτα Παντοκράτορ, ἐν ἀγαλλιάσει καὶ εὐγνωμοσύνη προσφερομέν Σοι ᾠδὴν ἐπάξιον καὶ βοῶμέν Σοι·

**Τ**ὰς ὁδοὺς Σου γνώρισον ἡμῖν, καὶ κατεύθυνον τὰ διαβήματα ἡμῶν, καὶ ἀξιόους πάντας τῆς ἐλευθερίας κατάστησον·

**Ἐ**πισκίασον τῇ κραταιᾷ Σου ἐπιστάσια τὸ εὐσεβὲς ἡμῶν Ἔθνος, ἐπὶ Σὲ τὰς ἐλπίδας ἀναθέμενον, ὅτι μακάριον τὸ Ἔθνος, οὗ ἔστι Κύριος ὁ Θεὸς αὐτοῦ·

**Σ**βέσον τὰ φρυάγματα τῶν ἐθνῶν, καὶ χάρισαι ἡμῖν βαθεῖαν καὶ ἀναφαίρετον εἰρήνην·

**Κ**ατάπεμψον τὸ πλούσιόν Σου ἔλεος καὶ τὴν Σὴν εὐλογίαν τοῖς Ἄρχουσιν ἡμῶν, τῷ Στρατῷ καὶ παντὶ τῷ Λαῷ Σου, ὅτι πᾶσα δόσις ἀγαθὴ καὶ πᾶν δῶρημα τέλειον ἄνωθέν ἐστι, καταβαῖνον ἐκ Σοῦ τοῦ Πατρὸς τῶν φώτων.

**Ἀ**γάθυνον Κύριε, ἐν τῇ εὐδοκίᾳ Σου τὴν Πατρίδα ἡμῶν, ἵνα διὰ παντὸς ὑμνῆ τὴν δόξαν Σου· ὁ γὰρ Λαός Σου καὶ ἡ Ἐκκλησία Σου ἰκετεύουσί Σε, πρεσβείαις τῆς Ἀχράντου Σου Μητρός, καὶ πάντων Σου τῶν Ἁγίων, δυνάμει δὲ τοῦ Τιμίου καὶ Ζωοποιοῦ Σταυροῦ Σου.

**Ἔ**τι δὲ δεόμεθα καὶ ὑπὲρ τῶν ψυχῶν πάντων τῶν πατέρων καὶ ἀδελφῶν ἡμῶν, τῶν ὑπὲρ τῆς Πίστεως καὶ τῆς Πατρίδος ἡμῶν, καὶ ἐν τῇ προασπίσει τῆς πεφλημένης ἡμῖν Ἑλληνίδος Γῆς, εὐκλεῶς ἀγωνισαμένων καὶ ἥρωϊκῶς πεσόντων, ἢ μαχαίρα καὶ ἀγχόνη ἀναιρεθέντων, ἢ ἐν αἰχμαλωσίᾳ καὶ ἐξορία καὶ πάσῃ κακουχίᾳ τελειωθέντων, πάλαι τε καὶ ἐπ' ἐσχάτων, ἵνα αὐλισθῶσιν ἐν ἀγαθοῖς καὶ ἐν οὐρανίοις θαλάμοις.

**Σ**ὺ γὰρ εἶ ὁ Βασιλεὺς τῆς Εἰρήνης, καὶ Σωτὴρ τῶν ψυχῶν ἡμῶν, καὶ Σοὶ τὴν δόξαν καὶ προσκύνησιν καὶ εὐχαριστίαν ἀναπέμπομεν, σὺν τῷ Ἀνάρχῳ Σου Πατρὶ, καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

**Ὁ Λαός·**

**Ἀμήν!**

Ὁ Διάκονος·

Τοῦ Κυρίου, δεηθῶμεν!

Ὁ Λαός·

Κύριε, ἐλέησον.

Ὁ Ἀρχιερέυς·

Εὐχὴ ἑτέρα

τῇ Δεσποίνῃ ἡμῶν Θεοτόκῳ

**Δ**έσποινα τοῦ κόσμου, Μήτηρ τῆς Ζωῆς  
καὶ τοῦ Φωτός, Ὑπεραγία Θεοτόκε·

Σοὶ προσπίπτομεν κατὰ χρέος οἱ πιστοὶ καὶ ἐν εὐγνωμοσύνῃ βοῶμέν Σοι, ὅτι τῇ Σῆ πρεσβείᾳ καὶ τῇ Σῆ μεσιτεΐᾳ πρὸς τὸν Σὸν Υἱόν, ἐχαρίσω τῇ Πατρίδι ἡμῶν τὴν χάριν καὶ τὴν βοήθειάν Σου, καὶ ἐξαπέστειλας τὰ θαυμάσιά Σου τῷ Σῷ εὐσεβεῖ Λαῷ, διὰ τῆς Ὀλοφώτου Σκέπης τῆς δυναστείας Σου.

Τὰ μεγαλεῖα Σου, Παρθένε, τίς διηγῆσεται; Βρῦεις γὰρ θαύματα καὶ πηγάζεις ἰάματα πᾶσι τοῖς ἐπικαλουμένοις Σε, καὶ οὐδεὶς προστρέχων ἐπὶ Σοί, κατησχυμένος ἀπὸ Σοῦ ἐκπορεύεται, ἀλλ' αἰτεῖται τὴν χάριν καὶ λαμβάνει τὸ δῶρημα, πρὸς τὸ συμφέρον τῆς αἰτήσεως.

Ἐπὶ Σὲ οὖν τὰς ἐλπίδας ἡμῶν θέμενοι, πρὸς Σὲ καταφεύγομεν, Παναγία Παρθέ-



νε· Σὺ γὰρ ὑπάρχεις μεταβολὴ τῶν θλιβομένων, ἀπαλλαγὴ τῶν ἀσθενούντων, ἐλπίς καὶ προστασία τῶν πιστῶν· οἶδαμεν γάρ, ὅτι πολὺ ἰσχύει δέησις Μητρὸς πρὸς εὐμένειαν Δεσπότης.

**Ἐ**πίβλεψον ἐν εὐμενείᾳ, Πανάμωμε Δέσποινα, καὶ μὴ παρίδης τὰς ἰκεσίας ἡμῶν, ἀλλὰ πρόσδεξαι τὰς εὐχαριστίας τῶν Σῶν τέκνων καὶ τὸν Σὸν Υἱὸν καὶ ἡμῶν Δεσπότην καὶ Κύριον, τῇ μητρικῇ Σου παρρησίᾳ χρωμένη, δυσώπησον, ἵνα ταῖς Σαῖς πρεσβείαις, φανῶμεν ἄξιοι τῆς ἐλευθερίας, καὶ ἀνοιξῆ ἡμῖν τὰ φιλόανθρωπα σπλάγχνα τῆς Αὐτοῦ Ἀγαθότητος, καὶ μὴ ἐγκαταλίπη ἡμᾶς καὶ τὴν Χώραν ἡμῶν εἰς τὰς ἐπιβουλάς τῶν ἀλλοτρίων, χαρίσεται δὲ ἡμῖν καὶ τὴν ἐπουράνιον Αὐτοῦ Βασιλείαν.

**Ἦ**τι Αὐτῷ πρέπει πᾶσα δόξα, τιμὴ καὶ προσκύνησις, σὺν τῷ ἀνάρχῳ Αὐτοῦ Πατρί, καὶ τῷ συνανάρχῳ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

**Ὁ Λαός·**

**Ἀμήν!**

\* \* \*

Καὶ εὐθὺς ἄρχεται ἡ Ἐπιμνημόσυνος Δέησις, ὡς ἐν τοῖς ἐπομένοις, ψαλλομένων τῶν Τροπαρίων τοῦ Νεκρωσίμου Τρισαγίου, τοῦ δὲ Διακόνου προσφέροντος θυμίαμα.

## Ε'. ΔΕΗΣΙΣ ΕΠΙΜΝΗΜΟΣΥΝΟΣ

Ὁ Λαός·

Ἦχος δ'.

**Μ**ετὰ πνευμάτων δικαίων τετελειωμένων, τὰς ψυχὰς τῶν δούλων Σου, Σῶτερ ἀνάπαυσον, φυλάττων αὐτὰς εἰς τὴν μακαρίαν ζωὴν, τὴν παρὰ Σοὶ Φιλάνθρωπε.

Ὁ Ἀναγνώστης·

**Στίχ.** Τοῦ Κυρίου ἡ γῆ καὶ τὸ πλήρωμα αὐτῆς.

Ὁ Λαός·

**Εἰς** τὴν κατάπαυσίν Σου, Κύριε, ὅπου πάντες οἱ ἅγιοί Σου ἀναπαύονται, ἀνάπαυσον καὶ τὰς ψυχὰς τῶν δούλων Σου, ὅτι μόνος ὑπάρχεις ἀθάνατος.

Ὁ Ἀναγνώστης·

**Δόξα** Πατρί, καὶ Υἱῷ, καὶ Ἁγίῳ Πνεύματι.

Ὁ Λαός·

**Σὺ** εἶ ὁ Θεὸς ἡμῶν, ὁ καταβάς εἰς Ἄθην, καὶ τὰς ὀδύνας λύσας τῶν πεπεδημένων, Αὐτός, καὶ τὰς ψυχὰς τῶν δούλων Σου, Σῶτερ, ἀνάπαυσον.

**Ὁ Ἀναγνώστης·**

**Καὶ νῦν, καὶ αἰεὶ, καὶ εἰς τοὺς αἰῶνας  
τῶν αἰῶνων. Ἀμήν.**

**Ὁ Λαός·**

**Θεοτοκίον**

**Ἡ μόνη ἀγνή, καὶ ἄχραντος Παρθένος,  
ἡ Θεὸν ἀσπόρως κυήσασα, πρέσβευε τοῦ  
σωθῆναι τὰς ψυχὰς τῶν δούλων Σου.**

**Καὶ ἡ ἐπιμνημόσυνος Μικρὰ Συναπτὴ.**

**Ὁ Διάκονος·**

**Ἐλέησον ἡμᾶς ὁ Θεός, κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἐλέησον.**

**Ὁ Λαός·**

**Κύριε, ἐλέησον. (γ')**

**Ὁ Διάκονος·**

**Ἔτι δεόμεθα, ὑπὲρ μακαρίας μνήμης  
καὶ αἰωνίου ἀναπαύσεως, τῶν ψυχῶν πάν-  
των τῶν Πατέρων καὶ Ἀδελφῶν ἡμῶν,  
τῶν ὑπὲρ τῆς Πίστεως καὶ τῆς Πατρίδος  
ἡμῶν, καὶ ἐν τῇ προασπίσει τῆς πεφι-  
λημένης ἡμῖν Ἑλληνίδος Γῆς, εὐκλεῶς  
ἀγωνισαμένων καὶ ἥρωϊκῶς πεσόντων,  
ἡ μαχαίρα καὶ ἀγχόνη ἀναιρεθέντων,  
ἡ ἐν αἰχμαλωσίᾳ καὶ ἐξορία καὶ πάσῃ  
κακουχίᾳ τελειωθέντων, πάλαι τε καὶ  
ἐπ' ἐσχάτων, καὶ ὑπὲρ τοῦ συγχωρηθῆναι  
αὐτοῖς πᾶν πλημμέλημα ἐκούσιόν τε καὶ  
ἀκούσιον.**

Ὁ Λαός·

**Κ**ύριε, ἐλέησον. (γ')

Ὁ Διάκονος·

Ὅπως Κύριος ὁ Θεὸς τάξη τὰς ψυχὰς αὐτῶν ἔνθα οἱ δίκαιοι ἀναπαύονται·

Ὁ Λαός·

**Κ**ύριε, ἐλέησον.

Ὁ Διάκονος·

Τὰ ἐλέη τοῦ Θεοῦ, τὴν Βασιλείαν τῶν Οὐρανῶν, καὶ ἄφεςιν τῶν αὐτῶν ἁμαρτιῶν, παρὰ Χριστῷ τῷ ἀθανάτῳ Βασιλεῖ καὶ Θεῷ ἡμῶν, αἰτησώμεθα.

Ὁ Λαός·

**Π**αράσχου, Κύριε.

Ὁ Διάκονος·

**Τ**οῦ Κυρίου δεηθῶμεν.

Ὁ Λαός·

**Κ**ύριε, ἐλέησον.

Ὁ Ἀρχιερεὺς·

**Ὁ** Θεὸς τῶν πνευμάτων καὶ πάσης σαρκός, ὁ τὸν θάνατον καταπατήσας τὸν δὲ διάβολον καταργήσας, καὶ ζωὴν τῷ κόσμῳ Σου δωρησάμενος·

**Αὐτὸς** Κύριε, ἀνάπαυσον καὶ τὰς ψυχὰς τῶν κεκοιμημένων δούλων Σου, πάντων τῶν πατέρων καὶ ἀδελφῶν ἡμῶν, τῶν ὑπὲρ τῆς Πίστεως καὶ τῆς Πατρίδος ἡμῶν, καὶ ἐν τῇ προασπίσει τῆς πεφιλημένης ἡμῖν Ἑλληνίδος Γῆς, εὐκλεῶς ἀγωνισαμένων καὶ ἡρωϊκῶς πεσόντων, ἢ μαχαίρα καὶ ἀγχόνη ἀναιρεθέντων, ἢ ἐν αἰχμαλωσία καὶ ἐξορία καὶ πάσῃ κακουχίᾳ τελειωθέντων, πάλαι τε καὶ ἐπ' ἐσχάτων, ἐν τόπῳ φωτεινῷ, ἐν τόπῳ χλοερῷ, ἐν τόπῳ ἀναψύξεως, ἔνθα ἀπέδρα ὀδύνη, λύπη καὶ στεναγμός.

**Πᾶν** ἀμάρτημα τὸ παρ' αὐτῶν πραχθὲν ἐν λόγῳ, ἢ ἔργῳ, ἢ διανοίᾳ, ὡς Ἄγαθός καὶ Φιλάνθρωπος Θεός, συγχώρησον· ὅτι οὐκ ἔστιν ἄνθρωπος, ὃς ζήσεται καὶ οὐχ ἀμαρτήσῃ·

**Σὺ** γὰρ μόνος, Κύριε, ἐκτὸς ἀμαρτίας ὑπάρχεις· ἡ δικαιοσύνη Σου δικαιοσύνη εἰς τὸν αἰῶνα καὶ ὁ λόγος Σου ἀλήθεια.

**Ὁ Διάκονος·**

**Τοῦ Κυρίου δεηθῶμεν.**

**Ὁ Λαός·**

**Κύριε, ἐλέησον.**

Ἦ Ἄρχιερέυς·

Ὅτι Σὺ εἶ ἡ ἀνάστασις, ἡ Ζωὴ καὶ ἡ ἀνάπαυσις τῶν κεκοιμημένων δούλων Σου, πάντων τῶν πατέρων καὶ ἀδελφῶν ἡμῶν, τῶν ὑπὲρ τῆς Πίστεως καὶ τῆς Πατρίδος ἡμῶν, καὶ ἐν τῇ προασπίσει τῆς πεφιλημένης ἡμῖν Ἑλληνίδος Γῆς, εὐκλεῶς ἀγωνισαμένων καὶ ἥρωϊκῶς πεσόντων, ἢ μαχαίρα καὶ ἀγχόνη ἀναιρεθέντων, ἢ ἐν αἰχμαλωσίᾳ καὶ ἐξορίᾳ καὶ πάσῃ κακουχίᾳ τελειωθέντων, πάλαι τε καὶ ἐπ' ἐσχάτων, Χριστέ, ὁ Θεὸς ἡμῶν καὶ Σοὶ τὴν δόξαν ἀναπέμπομεν, σὺν τῷ ἀνάρχῳ Σου Πατρί, καὶ τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ὁ Λαός·

Ἀμήν!

\* \* \*

## Σ'. ΑΠΟΛΥΣΙΣ

Ἦ Ἄρχιερέυς, ιστάμενος ἔτι ἐν τῷ αὐτῷ τόπῳ, ποιεῖ τὴν Ἀπόλυσιν, ἐκφωνῶν ἐμμελῶς·

Ἦ Ἄρχιερέυς·

Δόξα Σοι, Χριστέ ὁ Θεός, ἡ ἐλπίς ἡμῶν, Κύριε, δόξα Σοι!

Ὁ Ἀναγνώστης·

Δόξα Πατρί, καὶ Υἱῷ, καὶ Ἁγίῳ Πνεύματι.

Καὶ νῦν, καὶ ἀεὶ, καὶ εἰς τοὺς αἰῶνας  
τῶν αἰώνων. Ἀμήν.

Κύριε, ἐλέησον. (γ)

Δέσποτα ἅγιε, εὐλόγησον.

Χῦμα, ταπεινῆ καὶ πραεῖα τῆ φωνῆ,  
εἰς ἐπήκοον τοῦ Λαοῦ·

Ὁ Ἀρχιερεὺς·

**Ο** καὶ νεκρῶν καὶ ζώντων τὴν ἐξου-  
σίαν ἔχων, ὡς ἀθάνατος Βασιλεὺς,  
καὶ ἀναστὰς ἐκ νεκρῶν Χριστὸς ὁ ἀλη-  
θινὸς Θεὸς ἡμῶν· ταῖς πρεσβείαις τῆς  
Παναχράντου ἁγίας Αὐτοῦ Μητρός· τῶν  
Ἁγίων ἐνδόξων καὶ πανευφήμων Ἀπο-  
στόλων· τῶν Ὁσίων καὶ θεοφόρων Πατέ-  
ρων ἡμῶν· τῶν Ἁγίων καὶ ἐνδόξων Προ-  
πατόρων Ἀβραάμ, Ἰσαὰκ καὶ Ἰακώβ· τοῦ  
Ἁγίου καὶ δικαίου τετραήμερου φίλου  
Αὐτοῦ Λαζάρου· καὶ πάντων τῶν Ἁγίων·

Τὰς ψυχὰς τῶν ἐξ ἡμῶν μεταστάντων  
δούλων Αὐτοῦ, πάντων τῶν πατέρων καὶ  
ἀδελφῶν ἡμῶν, τῶν ὑπὲρ τῆς Πίστεως  
καὶ τῆς Πατρίδος ἡμῶν, καὶ ἐν τῇ προα-  
σπίσει τῆς πεφιλημένης ἡμῖν Ἑλληνίδος  
Γῆς, εὐκλεῶς ἀγωνισαμένων καὶ ἥρω-

ἱκῶς πεσόντων, ἢ μαχαίρα καὶ ἀγχόνη  
ἀναιρεθέντων, ἢ ἐν αἰχμαλωσίᾳ καὶ ἐξο-  
ρία καὶ πάσῃ κακουχίᾳ τελειωθέντων,  
πάλαι τε καὶ ἐπ' ἐσχάτων, ἐν σκηναῖς  
δικαίων τάξαι, ἐν κόλποις Ἀβραὰμ ἀνα-  
παύσαι, καὶ μετὰ Ἁγίων καὶ Δικαίων συ-  
ναριθμήσαι, καὶ ἡμᾶς ἐλεῆσαι καὶ σῶσαι  
ὡς ἀγαθὸς καὶ Φιλάνθρωπος.

Ὁ Λαός·

Ἄμην!

Ὁ Ἀρχιερεύς·

Αἰωνία ἡ μνήμη, αἰωνία ἡ μνήμη, αἰω-  
νία αὐτῶν ἡ μνήμη.

Ὁ Λαός·

Αἰωνία ἡ μνήμη, αἰωνία ἡ μνήμη, αἰω-  
νία αὐτῶν ἡ μνήμη. (δις)

---

## Ἀνάκρουσις τοῦ Ἐθνικοῦ Ὑμνου

---

Καὶ ἐκφωνεῖ ἐμμελῶς·

Ὁ Ἀρχιερεύς·

Δι' εὐχῶν τῶν Ἁγίων Πατέρων ἡμῶν, Κύ-  
ριε Ἰησοῦ Χριστέ ὁ Θεός, ἐλέησον ἡμᾶς.

Ὁ Λαός·

Ἄμην!







Διὰ τὴν σύνταξιν τῆς παρουσίας Ἀκολουθίας:

**«Τάξις Δοξολογίας  
Ἐπὶ τῇ Ἐθνικῇ ἡμῶν Ἑορτῇ  
τῶν Νικητηρίων  
τῇ ΙΕ' / ΚΗ' Ὀκτωβρίου»,**

ἐλήφθησαν ὑπ' ὄψιν τὰ σχετικά Λειτουργικὰ  
Κείμενα τῆς Ὁρθοδόξου ἡμῶν Ἐκκλησίας, ὡς  
καὶ τὰ ἐξῆς ἔργα:

**α.** *Ἐπίσημοι Δοξολογίαι Μεγάλων Ἑορτῶν καὶ  
Ἐπετείων*, ἐκδ. «Α.Δ.Ε.Ε.», ἔκδοσις β', Ἀθῆναι  
1999.

**β.** Μητροπολίτου Τίτου Ματθαιάκη, *Ἐγκόλ-  
πιον Εὐχολόγιον*, ἔκδοσις δ', Ἀθῆναι 2000.



**Τῷ δὲ ἐν Τριάδι  
Παναγίῳ καὶ Φιλανθρώπῳ Θεῷ ἡμῶν  
δόξα, τιμὴ, προσκύνησις  
καὶ εὐχαριστία.  
Ἄμην!**

